

சாராம்சம்: இனிய குழந்தைகளே, நீங்கள் கூறுவது இப்பொழுது செவிமடுக்கப்படுகின்றது. இறுதியில், அந்த நாள், இந்த அதிமேன்மையான சங்கமயுகம் வந்துள்ளது. இப்பொழுதே நீங்கள் அதி மேன்மையான மனிதர்கள் ஆகுகிறீர்கள்.

கேள்வி: வெற்றி, தோல்வியுடன் தொடர்புள்ள எந்தச் சீரிழிந்த செயற்பாடு மனிதரைச் சந்தோஷம் இழக்கச் செய்கின்றது?

பதில்: சூதாடுதலாகும். பலருக்கும் சூதாடும் பழக்கம் உள்ளது. இந்த செயற்பாடு மிகவும் சீரழிவானதாகும். ஏனெனில் அதில் ஒருவர் தோற்கும் பொழுது அவருக்குத் துன்பமும், வெற்றியீட்டும் போது, சந்தோஷமும் உள்ளது. தந்தை குழந்தைகளாகிய உங்களுக்குக் கொடுத்திருக்கும் வழிகாட்டல்கள்: குழந்தைகளே, தெய்வீகச் செயல்களையே செய்யுங்கள். உங்கள் நேரத்தை விரயம் (waste) செய்யும் செயல்களில் ஈடுபடாதீர்கள். அளவிடமுடியாத வெற்றியை ஈட்டுவதற்குச் சதா முயற்சி செய்யுங்கள்.

பாடல்: நாங்கள் காத்திருந்த அந்த நாள் வந்துள்ளது.

ஓம் சாந்தி. இரண்டு தடவைகள் ஓம் சாந்தி. குழந்தைகளாகிய நீங்கள் 'ஓம்சாந்தி' கூற வேண்டும். இங்கோ இது இரு தடவைகள் ஓம்சாந்தி ஆகும். பாபா என்று அழைக்கப்படுகின்ற பரமாத்மாவும் அதனைக் கூறுகின்றார். குழந்தைகளாகிய நீங்களும் கூறுகின்றீர்கள். குழந்தைகளாகிய நீங்கள் கூறுகின்றீர்கள்: ஆத்மாக்களாகிய நாங்கள் அமைதி சொருபங்கள். நாங்கள் அமைதிதாம் வாசிகள். எங்கள் பாகங்களை நடிப்பதற்காக நாங்கள் இந்த பௌதீக உலகிற்கு வரவேண்டியுள்ளது. ஆத்மாக்கள் இவ்விடயங்களை மறந்துள்ளார்கள். உங்களை செவிமடுக்கின்ற அந்த நாள் இறுதியில் வந்துள்ளது. எதனைச் செவிமடுக்கின்றனர்? நீங்கள் கூறுகின்றீர்கள்: பாபா, எங்கள் துன்பத்தை அகற்றி, எங்களுக்குச் சந்தோஷத்தைக் கொடுங்கள்! மனிதர்கள் அனைவரும் அமைதியையும் சந்தோஷத்தையும் விரும்புகின்றார்கள். தந்தை ஏழைகளின் பிரபு ஆவார். இந்த நேரத்தில், பாரதம் முற்றிலும் ஏழ்மையில் உள்ளது. நீங்கள் மிகவும் செல்வந்தராக இருந்தீர்கள் என்பதை நீங்கள் அறிவீர்கள். பிராமணக் குழந்தைகளாகிய உங்களுக்கு மாத்திரமே இது தெரியும். ஏனைய அனைவரும் காட்டில் உள்ளார்கள். குழந்தைகளாகிய உங்களுக்கு நீங்கள் செய்யும் முயற்சிக்கு ஏற்ப வரிசைக்கிரமமாக நம்பிக்கை உள்ளது. அவர் (சிவபாபா) ஸ்ரீ ஸ்ரீ என்பதும் அவரது வழிகாட்டல்கள் அனைத்திலும் அதிமேலானது என்பதும் உங்களுக்குத் தெரியும். இவை கடவுளின் வாசகங்கள். மக்கள் 'இராமா, இராமா' என ஹாமோனியம் இசைப்பதைப் போன்று ஓதுகின்றார்கள். எவ்வாறாயினும், இராமர் திரேதாயுகத்தின் அரசர் ஆவார். அவர் அதிகளவு புகழப்படுகின்றார். அவருக்கு 14 சுவர்க்கக் கலைகள் மாத்திரமே உள்ளன. அதாவது இரண்டு சுவர்க்கக் கலைகள் குறைவாக உள்ளன. அவரை இட்டு 'இராமர் எவ்வாறோ, இராமரின் பிரஜைகளும் அவ்வாறே' என்றும் பாடப்படுகின்றது. நீங்களே செல்வந்தராக ஆகுகின்றவர்கள். இலக்ஷ்மியும் நாராயணனும் இராமரை விட செல்வந்தவர்கள் ஆவார்கள். இராமர் எவ்வாறோ பிரஜைகளும் அவ்வாறே...ஓர் அரசன் அருள்பவர் எனப்படுகின்றார். அவர் அனைத்தையும் அருள்பவர் (போஷிப்பவர்) என்று கூறப்படுகின்றார். தந்தையும் அருள்பவர், அவர் அனைத்தையும் உங்களுக்குக் கொடுக்கின்றார். அவர் குழந்தைகளாகிய உங்களை உலக அதிபதிகள் ஆக்குகின்றார். நீங்கள் பாவம் செய்ய வேண்டிய அளவிற்கு அங்கே எந்தக் குறைபாடும் இருக்க மாட்டாது. அங்கே பாவம் என்பது குறிப்பிடப்படுவதே இல்லை. அரைக் கல்பத்திற்கு தெய்வீக இராச்சியமும், ஏனைய அரைக்கல்பத்திற்கு அசுர இராச்சியமும் உள்ளது. சரீர உணர்வும், ஐந்து விகாரங்களும் நிறைந்தவர்கள் அசுரர்கள் ஆவார்கள். நீங்கள் இப்பொழுது படகோட்டியிடமும், பூந்தோட்ட அதிபதியிடமும் வந்துள்ளீர்கள். நீங்கள் நேரடியாக அவரின் முன்னிலையில் அமர்ந்திருக்கின்றீர்கள். குழந்தைகளாகிய நீங்கள் இங்கு அமர்ந்திருக்கும் போதும் இதனை மறந்து விடுகின்றீர்கள். கடவுள் என்ன கூறுகின்றார் என்பதை நீங்கள் செவிமடுக்க வேண்டும். முதலில், நீங்கள் அனைவரும் அனைவரிலும் அதி மேன்மையான மனிதர்கள் ஆகுவதற்காக அவர் ஸ்ரீமத் கொடுக்கின்றார். ஆகையால் நீங்கள் அவரது வழிகாட்டல்களைப் பின்பற்ற வேண்டும். அவர் கொடுக்கின்ற முதலாவதும் பிரதானமான வழிகாட்டல்: ஆத்ம உணர்வுடையவர் ஆகுங்கள். பாபா ஆத்மாக்களாகிய எங்களுக்குக் கற்பிக்கின்றார். இதனை மிகவும் உறுதியாக நினைவு செய்யுங்கள். நீங்கள் இவ்வார்த்தைகளை நினைவு செய்தால், உங்கள் படகு அக்கரைச் செல்ல முடியும். நீங்கள் மாத்திரமே 84 பிறவிகள் எடுக்கின்றீர்கள் என்றும் நீங்கள் மாத்திரமே தமோபிரதானில் இருந்து சதோபிரதான் ஆகுகின்றீர்கள் என்றும் குழந்தைகளாகிய உங்களுக்கு விளங்கப்படுத்தப்பட்டுள்ளது. உலகம் தூய்மையற்றும், சந்தோஷமிழந்தும் உள்ளது. சுவர்க்கம் சந்தோஷ உலகம் என்று அழைக்கப்படுகின்றது. கடவுளான சிவபாபாவே எங்களுக்குக் கற்பிக்கின்றார் என்பதைக் குழந்தைகளாகிய நீங்கள் அறிவீர்கள். நாங்கள் அவரின் மாணவர்கள் (students). அவர் தந்தையும் ஆசிரியரும் (Teacher) ஆவார். ஆகையால், நீங்கள் நன்றாகக் கற்க வேண்டும். தெய்வீகச் செயல்களும் தேவையாகும். எந்தச் சீரழிவான செயல்களும் செய்யாதீர்கள். சூதாடுதல் சீரழிவான செயலாகும். அதுவும் துன்பத்தை விளைவிக்கின்றது. ஒருவர் தோற்கும் போது அவர் துன்பத்தை அனுபவம் செய்கின்றார். அவர் வெற்றியீட்டும் போது, அவர் சந்தோஷப்படுகின்றார். குழந்தைகளாகிய நீங்கள் இப்பொழுது மாயையிடம் முற்றிலும் தோற்றகடிக்கப்பட்டுள்ளீர்கள். இது வெற்றியும் தோல்வியும் நிறைந்த எல்லையற்ற விளையாட்டாகும். நீங்கள் முற்றாக ஐந்து விகாரங்களான இராவணனிடம் தோற்கடிக்கப்பட்டுள்ளீர்கள். இப்பொழுது நீங்கள் அவற்றை வெற்றி கொள்ள வேண்டும். நீங்கள் மாயையினால் தோற்கடிக்கப்பட்டுள்ளீர்கள். இப்பொழுது குழந்தைகளாகிய நீங்கள் அவனை வெற்றி கொள்கிறீர்கள். நீங்கள் இப்பொழுது சூதாடுதல் போன்றவற்றைக் கைவிட வேண்டும். குழந்தைகளாகிய நீங்கள்

அளவிடமுடியாத வெற்றியை ஈடுவதிலேயே கவனம் (attention) செலுத்த வேண்டும். அத்தகைய செயற்பாடுகள் எதனையும் செய்ய வேண்டாம். உங்கள் நேரத்தை (time) வீணாக்க (waste) வேண்டாம். அளவிடமுடியாத வெற்றியை ஈட்ட நீங்கள் முயற்சி செய்யுங்கள். நீங்கள் இவ்வாறு செய்வதற்குத் சக்திமிக்க தந்தையே உங்களைத் தூண்டுகின்றார். அவரே சர்வ சக்திவான் ஆவார். தந்தை மாத்திரம் சர்வசக்திவான் அல்ல என்பதும் உங்களுக்கு விளங்கப்படுத்தப்பட்டுள்ளது. இராவணனும் சர்வசக்திவான் ஆவான். அரைக்கல்பத்திற்கு இராம இராச்சியமும், அரைக்கல்பத்திற்கு இராவண இராச்சியமும் உள்ளது. நீங்கள் இப்பொழுது இராவணனை வெற்றி கொள்கின்றீர்கள். இப்பொழுது நீங்கள் எல்லைக்குட்பட்ட விடயங்கள் அனைத்தையும் துறந்து விட்டு, எல்லையற்றதில் ஈடுபட வேண்டும். படகோட்டி வந்துள்ளார். இறுதியில் அந்த நாள் வந்துள்ளது. அல்லவா? உங்கள் அழைப்பை அதிமேலான தந்தை செவிமடுத்திருக்கின்றார். தந்தை கூறுகின்றார்: குழந்தைகளே, அரைக்கல்பமாக நீங்கள் அதிகளவு தடுமாறினீர்கள். இப்பொழுது நீங்கள் தூய்மையற்றவர் ஆகியுள்ளீர்கள். தூய பாரதம் சிவாலயமாகும். நீங்கள் முன்னர் சிவாலயத்தில் இருந்தீர்கள் இப்பொழுது விலைமாதர் இல்லத்தில் உள்ளீர்கள். நீங்கள் சிவாலயத்தில் வாழ்ந்தவர்களை வழிபட்டீர்கள். இங்கே எண்ணிக்கையற்ற பல சமயங்களினால் பல குழப்பங்கள் விளைவிக்கப்படுகின்றன. தந்தை கூறுகின்றார்: நான் அவை அனைத்தையும் அழிக்கின்றேன். அவை அனைத்தும் அழிக்கப்பட வேண்டும். ஏனைய சமய ஸ்தாபகர்கள் எவரும் எதனையும் அழிப்பதில்லை. அவர்கள் குருமார்களும் அல்ல. அவர்களால் சற்கதியை கொடுக்க முடியாது. ஞானத்தின் ஊடாகவே சற்கதி வழங்க முடியும். அனைவருக்கும் சற்கதி அருள்பவரும், ஞானக்கடலும் ஒரேயொரு தந்தையே ஆவார். இந்த வார்த்தைகளை மிகவும் கவனமாகக் குறித்துக் (note) கொள்ளுங்கள். அனைத்தையும் செவிமடுக்கின்ற பலரும் உள்ளனர். ஆனால் அவர்கள் வெளியே செல்லும் போது இங்கே அனைத்தையும் விட்டுச் செல்கின்றனர். கருப்பை என்ற சிறைச்சாலையில் (jail) உள்ள ஒரு குழந்தை கூறுவதைப் போன்று அவர்கள் கூறுகின்றார்கள்: நான் எப்பாவத்தையும் செய்ய மாட்டேன். ஆனால் வெளியில் வந்த உடனேயே அக்குழந்தை தான் செய்த சத்தியத்தை மறந்து விடுகின்றார். அக்குழந்தை பின்னர் வளரும் போது அப்பாவங்களை செய்ய ஆரம்பிக்கின்றார். அவர் காம வாளை பயன்படுத்துகின்றார். சத்தியயுகத்தில் ஒரு கருப்பையும் ஒரு மாளிகை போன்றே இருக்கும். ஆகையால் தந்தை இங்குமர்ந்திருந்து விளங்கப்படுத்துகின்றார்: இறுதியில் அந்த நாள் வந்துவிட்டது. எந்த நாள்? எவரும் அறியாதுள்ள அதி மேன்மையான சங்கமயுகமாகும். குழந்தைகளாகிய நீங்கள் அதி மேன்மையான மனிதர்கள் ஆகுகின்றீர்கள் என்பதை உணர்கின்றீர்கள் (feel). அதிமேன்மையான தர்மம் நிலவிய போது, நாங்கள் அதிமேலான மனிதர்களாக இருந்தோம். எங்கள் செயற்பாடுகளும் அனைத்திலும் மேன்மையானதாக இருந்தது. அங்கே இராவண இராச்சியம் இருக்கவில்லை. இறுதியில் தந்தை வந்து எங்களுக்குக் கற்பிக்கின்ற அந்த நாள் வந்துள்ளது. அவரே தூய்மையாக்குபவர் ஆவார். ஆகையால், அத்தகைய தந்தையின் ஸ்ரீமத்தை நீங்கள் பின்பற்ற வேண்டும். இப்பொழுது இது கலியுகத்தின் இறுதியாகும். தூய்மையாகுவதற்கு சிறிது காலமே (time) எஞ்சியுள்ளது. 60 வயதுக்கு மேற்பட்ட காலம் ஓய்வு காலம் என்று கூறப்படுகின்றது. ஒருவர் 60 வயதை அடைந்ததுமே அவருக்கு ஊன்றுகோல் தேவைப்படுகின்றது. இன்றைய மக்களைப் பாருங்கள்! அவர்கள் 80 வயதை அடைந்தாலும், அவர்கள் விகாரங்களைக் கைவிடுவதில்லை! தந்தை கூறுகின்றார்: நான் இவரின் ஓய்வு ஸ்திதியில் அவரின் சரீரத்தில் பிரவேசித்து அவருக்கு விளங்கப்படுத்துகின்றேன். ஆத்மாக்களே தூய்மையாகி அக்கரைக்குச் சேருகின்றார்கள். ஆத்மாக்களே பறக்கின்றார்கள். ஆத்மாக்களின் இறக்கைகள் இப்பொழுது வெட்டப்பட்டுள்ளன. ஆகையால் அவர்களால் பறக்க முடிவதில்லை. இராவணன் இறக்கைகளை வெட்டிவிட்டான். அவர்கள் தூய்மையற்றவர்கள் ஆகியுள்ளார்கள். ஓர் ஆத்மாவினாலும் வீடு திரும்ப முடியாது. முதன் முதலில் பரம (Supreme) தந்தை செல்கின்றார். ‘சிவனின் ஊர்வலம்’ என்று கூறப்படுகின்றது. சங்கரருக்கு ஊர்வலம் இருப்பதில்லை. குழந்தைகளாகிய நாங்கள் தந்தையைப் பின்பற்றுகின்றோம். பாபா எங்களை அழைத்துச் செல்வதற்காக வந்துள்ளார். அவர் எங்கள் சரீரங்களுடன் எங்களை அழைத்துச் செல்ல மாட்டார். ஆத்மாக்கள் அனைவரும் தூய்மையற்றவராக இருக்கின்றோம். தூய்மையாகும் வரை அவர்களால் வீடு திரும்ப முடியாது. தூய்மை (purity) இருந்த போது, அமைதியும் (peace) செழிப்பும் (prosperity) இருந்தன. ஆதி சனாதன தேவதேவியர் தர்மத்தைச் சேர்ந்தவர்களே அங்கிருந்தார்கள். இப்பொழுது ஏனைய சமயத்தைச் சேர்ந்தவர்களும் உள்ளனர். தேவதர்மம் (deityism) இப்பொழுது இல்லை. இதுவே கல்ப விருட்சம் என அழைக்கப்படுகின்றது. இது ஏனைய சமயங்கள் அனைத்தையும் கொண்ட விருட்சமாகும். இது ஒரு ஆலமரத்துடன் ஒப்பிடப்பட்டுள்ளது. அடிமரம் இல்லாத போதும், மரத்தின் ஏனைய பகுதிகள் இன்னமும் நிற்பதைப் போன்றே, தேவ தர்மத்தின் அத்திவாரம் (foundation) இல்லாத போதும், விருட்சத்தின் ஏனைய பகுதிகள் இன்னமும் எஞ்சியுள்ளன. அது நிச்சயமாக இருந்தது, ஆனால் இப்பொழுது மறைந்துள்ளது. இது பின்னர் மீண்டும் இடம்பெறும். தந்தை கூறுகின்றார்: நான் மீண்டும் ஒருமுறை ஒரேதர்மத்தை ஸ்தாபிப்பதற்காக வந்துள்ளேன். ஏனைய சமயங்கள் அனைத்தும் அழிக்கப்பட்டு விடும். அவ்வாறில்லாவிட்டால், எவ்வாறு உலகச் சக்கரம் சுழல முடியும்? ‘உலகத்தின் வரலாறும் (history), புவியலும் (geography) சுழலுகின்றது (repeat)’ என்று கூறப்படுகின்றது. இப்பொழுது இது பழைய உலகமாகும். புதிய உலகம் மீண்டும் வர வேண்டும். இப் பழைய உலகம் மாறி, புதிய உலகம் ஸ்தாபிக்கப்படும். இந்த பாரதமே புதிதாகவும், பழையதாகவும் ஆகுகின்றது. பாரிஸ்தான் (தேவலோகம்) ஜமுனை நதிக்கரையில் இருந்தது என்று கூறப்படுகின்றது. பாபா கூறுகின்றார்: காமச்சிதையில் அமர்வதனால், நீங்கள் மயான வாசிகள்

ஆகியுள்ளீர்கள். இப்பொழுது நீங்கள் பாரிஸ்தான் வாசிகள் ஆக்கப்படுகின்றீர்கள். ஸ்ரீ கிருஷ்ணரே அவலட்சணமானவரும், அழகானவரும் என அழைக்கப்படுகின்றார். ஏன்? இது எவரது புத்தியிலும் புகுவதில்லை. இராதையும் கிருஷ்ணரும் என்ற அவர்களது பெயர்கள் மிகவும் சிறந்தவையாகும். அவர்களே புதிய உலகின் (new world) இளவரசனும் (prince) இளவரசியும் (princess) ஆவார்கள். தந்தை கூறுகின்றார்: காமச்சிதையில் அமர்வதனால், உலகம் கலியுமாக மாறியுள்ளது. கடலின் குழந்தைகள் (கடவுளின்) காமச்சிதையில் எரிக்கப்பட்டு விட்டார்கள் என்று நினைவு கூறப்படுகின்றது. இப்பொழுது தந்தை உங்கள் அனைவரின் மீதும் ஞான மழையை பொழிகின்றார். அதன் பின்னர் நீங்கள் சத்தியயுகத்திற்குச் (golden age) செல்வீர்கள். இப்பொழுது இது சங்கமயுகமாகும். இப்பொழுது நீங்கள் அழியாத ஞான இரத்தினங்களைத் தானமாகப் பெறுகின்றீர்கள். அதன் மூலம் நீங்கள் செல்வந்தர் ஆகுகின்றீர்கள். இந்த இரத்தினங்கள் ஆயிரமாயிரம் ரூபாய்கள் பெறுமதியானவையாகும். அம்மக்கள் சமயநூல்களின் வாசகங்கள் (versions) ஆயிரமாயிரம் ரூபாய்கள் பெறுமதியானவை என்று நம்புகின்றார்கள். குழந்தைகளாகிய நீங்கள் இக் கல்வியினூடாக பஸ்கோடஸ்வர்கள் ஆகுகின்றீர்கள். இதுவே உங்கள் வருமானத்திற்கான வழியாகும் (source of income). நீங்கள் இந்த ஞான இரத்தினங்களைப் பெற்று, உங்கள் புத்தியை நிரப்பிக் கொள்கின்றீர்கள். அவர்கள் சங்கரரை நோக்கிக் கூறுகின்றார்கள்: ஓ மகாதேவ்! எங்கள் புத்தியை நிரப்புங்கள்! அவர்கள் பல விடயங்களுக்காக சங்கரர் மீது குற்றம் சுமத்துகின்றார்கள். பிரம்மாவும் விஷ்ணுவும் தமது பாகங்களை (parts) இங்கே நடிக்கின்றார்கள். விஷ்ணுவிற்கு 84 பிறவிகள் இருப்பதையும், இலக்ஷ்மி நாராயணனுக்கும் 84 பிறவிகள் உள்ளதையும் நீங்கள் அறிவீர்கள். இதனை பிரம்மாவிற்கும் கூறுகின்றீர்கள். தந்தை இங்கமர்ந்திருந்து, எது சரி (right) எது பிழை (wrong) என்பதையும், பிரம்மாவும், விஷ்ணுவும் எப்பாகத்தை (part) நடிக்கிறார்கள் என்பதையும் விளங்கப்படுத்துகின்றார். நீங்கள் தேவர்களாக இருந்தீர்கள். நீங்கள் சக்கரத்தைச் சுற்றி வந்த பின்னர் பிராமணர்கள் ஆகியுள்ளீர்கள். நீங்கள் இப்பொழுது மீண்டும் தேவர்கள் ஆகுகின்றீர்கள். முழுப்பாகங்களும் (parts) இங்கேயே நடிக்கப்படுகின்றன. நீங்கள் வைகுந்தத்தின் கேளிக்கைகளையும் விளையாட்டுகளையும் பார்க்கின்றீர்கள். வைகுந்தம் இப்பொழுது இங்கில்லை. மீரா நடனம் (dance) ஆடுவதுண்டு. ஆனால் அவை அனைத்தும் காட்சிகள் என அழைக்கப்படுகின்றன. அவருக்கு அதிகளவு மதிப்பளிக்கப்படுகின்றது. தான் கிருஷ்ணருடன் நடனம் ஆடுவதைப் (dancing) போன்ற காட்சியை அவர் கண்டார். அதனால் என்ன? அவரால் சுவர்க்கத்திற்குச் செல்ல முடியவில்லை. சென்றாரா? சங்கமயுகத்தில் மாத்திரமே முக்தியும் ஜீவன்முக்தியும் பெற முடியும். இதுவே அதிமேன்மையான சங்கமயுகம் என்பதை நீங்கள் இப்பொழுது புரிந்து கொண்டிருக்கின்றீர்கள். நாங்கள் இப்பொழுது பாபாவின் மூலம் மனிதர்களில் இருந்து தேவர்கள் ஆகுகின்றோம். பஸ்ரூப உருவத்தின் ஞானமும் (knowledge) இப்பொழுது உங்களுக்கு இருக்க வேண்டும். அவர்கள் அவர்களின் படங்களை வைத்திருக்கின்றார்கள், ஆனால் அவர்களுக்கு எதுவும் புரிவதில்லை. ‘அகாகூரன், பகாகூரன்’ (சமயநூல்களின் குறிப்பிடப்பட்டுள்ள அசுரர்களின் பெயர்கள்) போன்ற பெயர்கள் சங்கமயுத்திற்குரியவை ஆகும். ‘பாஸ்கூரன்’ (தன்னையே எரித்துக் கொண்ட அசுரன்) என்ற பெயரும் உள்ளது. காமச்சிதையில் அமர்ந்ததால் அவன் எரிந்தான். தந்தை கூறுகின்றார்: நான் அனைவரையும் மீண்டும் ஒருமுறை ஞானச்சிதையில் அமரச் செய்து அவர்களை மீண்டும் வீட்டிற்கு அழைத்துச் செல்கின்றேன். ஆத்மாக்கள் அனைவரும் சகோதரர்கள். அவர்கள் கூறுகின்றார்கள்: இந்துக்களும் சீனர்களும் சகோதரர்கள், இந்துக்களும் இஸ்லாமியரும் சகோதரர்கள், இருப்பினும் சகோதரர்களும் தமக்குள் சண்டையிட்டுக் கொள்கின்றார்கள். ஆத்மாவே செயல்களைச் செய்கின்றார். ஆத்மா சரீரத்தைப் பயன்படுத்தியே சண்டையிடுகின்றார். ஆத்மாவினாலேயே பாவம் சேமிக்கப்படுகின்றது. ஆகையாலேயே ‘பாவாத்மா’ என்று கூறப்படுகின்றது. தந்தை இங்கமர்ந்திருந்து அதிகளவு அன்புடன் விளங்கப்படுத்துகின்றார். சிவபாபா, பிரம்மபாபா இருவருக்கும் ‘குழந்தை, குழந்தை’ என்று கூறுகின்ற உரிமை உள்ளது. தந்தை தாதாவினூடாகக் கூறுகின்றார்: ஓ குழந்தைகளே. ஆத்மாக்களாகிய நீங்கள் ஒரு பாகங்களை (parts) நடிப்பதற்காக வருகின்றீர்கள் என்றும் இறுதியில் தந்தை வந்து அனைவரையும் தூய்மையாக்கி வீட்டிற்கு அழைத்துச் செல்கின்றார் என்பதையும் நீங்கள் புரிந்து கொண்டிருக்கின்றீர்கள். தந்தை வந்தே ஞானத்தைக் கொடுக்கின்றார். அவர் இங்கே வர வேண்டும். மக்கள் சிவனின் பிறந்தநாளைக் கொண்டாடுகின்றார்கள். சிவனின் பிறந்தநாளின் பின்னர், கிருஷ்ணரின் பிறப்பு இடம்பெறுகின்றது. ஸ்ரீ கிருஷ்ணர் ஸ்ரீ நாராயணன் ஆகுகின்றார். அதன் பின்னர், இறுதியில், சக்கரத்தைச் சுற்றி வந்த பின்னர், அவர் அவலட்சணம் (தூய்மையற்ற) ஆகியுள்ளார். தந்தை மீண்டும் ஒருமுறை வந்து, அவரை அழகானவர் ஆக்குகின்றார். பிராமணர்களாகிய நீங்கள் இப்பொழுது தேவர்கள் ஆகுகின்றீர்கள். அதன் பின்னர் நீங்கள் ஏணியில் இறங்குகின்றீர்கள். இந்த 84 பிறவிகளின் கணக்கு எவரது புத்தியிலும் இல்லை. தந்தையால் மாத்திரமே குழந்தைகளாகிய உங்களுக்கு விளங்கப்படுத்த முடியும். நீங்கள் பாடலைக் கேட்டீர்கள்: இறுதியில் பக்தர்களின் அழைப்பு ஏற்றுக் கொள்ளப்பட்டுள்ளது. அவர்கள் கூவி அழைக்கின்றார்கள்: ஓ கடவுளே, வந்து எங்கள் பக்திக்கான பலனைக் கொடுங்கள். பக்தி உங்களுக்கு எப்பலனையும் கொடுப்பதில்லை. நீங்களே சிவனை முதலில் வழிபட்டவர்கள். இவ்விடயங்களை மிகவும் நன்றாகப் புரிந்து கொள்பவர்கள் எங்கள் குலத்தைச் சேர்ந்தவர்கள் ஆவார்கள் என்று நீங்கள் உணர்ந்துள்ளீர்கள். ஒருவரின் புத்தியில் இது நிலைத்திருக்காதிருந்தால், அவர் தாமதமாக வருபவர் என்றும், அவர் அதிகளவு பக்தி செய்யவில்லை என்பதையும் புரிந்து கொள்ளுங்கள். அவர் இங்கும் முன்னரே வரமாட்டார். இதுவே கணக்காகும். அதிகளவு பக்தி செய்தவர்கள் அதிகளவு பலனைப்

பெறுவார்கள். குறைந்தளவு பக்திக்குக் குறைந்தளவு பலன். அவர்களால் சுவர்க்கத்தின் முழு அனுபவத்தையும் அனுபவம் செய்ய முடியாது. ஏனெனில் அவர்கள் ஆரம்பம் முதல் சிவனை வழிபடவில்லை. உங்கள் புத்தி இப்பொழுது வேலை செய்கின்றது. பாபா பல வழிமுறைகளை உங்களுக்கு தொடர்ந்தும் விளங்கப்படுத்துகின்றார். அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும் (good morning). ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்

1. அழியாத ஞான இரத்தினங்களினால் உங்கள் மடியை நிரப்புங்கள். அவை ஒவ்வொன்றும் பலமில்லியன் பெறுமதியானவையாகும். உங்கள் புத்தி இந்த ஞானத்தை கிரகிக்கட்டும், பின்னர் அதனை பிறருக்கு தானம் செய்யுங்கள்.
2. ஸ்ரீ ஸ்ரீ யின் மேன்மையான வழிகாட்டல்களை பின்பற்றுங்கள். ஆத்மாவை சதோபிரதான் ஆக்குவதற்கு, ஆத்ம உணர்வுடையவர் ஆகுவதற்கு முழுமையாக முயற்சி செய்யுங்கள்.

ஆசீர்வாதம்: தூய, மேன்மையான செயல்களைச் செய்வதன் மூலம் அதிமேலான தந்தையை வெளிப்படுத்துபவர் ஆகுவீர்களாக.

வலது கரம் (right hand) எப்பொழுதும் தூய்மையான, மேன்மையான செயல்களையே செய்வதைப் போன்று, வலது கரங்களான (right hand) குழந்தைகள் எப்பொழுதும் தூய, மேன்மையான செயல்களையே செய்பவர்கள் ஆக வேண்டும். உங்கள் ஒவ்வொரு செயலும் அதிமேலான தந்தையை வெளிப்படுத்தும் ஒன்றாகவே இருக்கட்டும். ஏனெனில், உங்கள் செயல்களே, உங்கள் எண்ணங்களையும் வார்த்தைகளையும் நடைமுறை அத்தாட்சியாக வெளிப்படுத்துகின்றன. அனைவராலும் செயல்களை பார்க்கவும், அனுபவம் செய்யவும் முடியும். ஆகையால், உங்கள் ஆன்மீக திருஷ்டியினாலும், உங்கள் சந்தோஷத்தினாலும், உங்கள் ஆன்மீக முகத்தினாலும் தந்தையை வெளிப்படுத்துவதும் செயல்களே ஆகும்.

சுலோகம்: உங்கள் கண்களில் தூய்மையின் பிரகாசமும், உங்கள் உதடுகளில் தூய்மையின் புன்சிரிப்பும் இருப்பதே ஆன்மீகம் என்பதன் அர்த்தமாகும்.

ஓம் சாந்தி